



د تأسيس کال: ۱۳۰۰ لمريز، دوشنبه ۱/ ذوالحجۃ الحرام/ ۱۴۴۷ هـ، ۲۸/ غويی/ ۱۴۰۵ ل کال – گڼه (۱۱) Monday-18-May-2026 Issue: 11

عرفات جمال: کوربه هیوادونه دي له مهاجرینو سره ناوره چلند نه کوي او نه دي هم په اجباري ډول ستنېدو ته مجبوروي

کي افغانستان ته د ملگرو ملتونو د کډوالو عالي کمېشنرۍ د عمومي رئیس د سفر په اړه بحث او خبري سوي دي . عرفات جمال په دې کتنه کي د راستنېدونکو کډوالو د ښه مدیریت او همدارنگه د افغانستان له پاره د ملگرو ملتونو د کډوالو عالي کمېشنرۍ سره د مهاجرینو په برخه کي د اسلامي امارت د لازمو همکاریو قدرداني کړې او همدارنگه یې افغانستان ته د ملگرو ملتونو د کډوالو نړۍ والي ادارې د عالي کمېشنر راتلونکۍ سفر د افغان مهاجرینو د حقونو د ملاتړ، د نړۍ والو مرستو د جلبولو، د اسانتیاوو د زیاتوالي او د هغوی د ستونزو د حل په برخه کي گټور بللی دي . د هغه په قول، په ۲۰۲۵ مېلادي کال کي د نړۍ په کچه، افغانستان ته زیات مهاجرین ۴مخ



د ریاست الوزرا مقام د دفتر عمومي رئیس ډاکټر ملا عبدالواسع د افغانستان له پاره د ملگرو ملتونو د کډوالو عالي کمېشنرۍ له رئیس عرفات جمال سره کتلي دي . ارگ په یوه خبرپاڼه کي څرگنده کړې، په دې کتنه کي د افغان کډوالو د ستونزو او اجباري راستنېدني، د اسلامي امارت له لوري د دوی د ښه مدیریت او همدارنگه په نژدې راتلونکي

ایراني سفیر: له افغانستان سره په یو شمېر په برخو کي همکاری پراخوي

پراختیا خبري سوي دي . د افغانستان برېښنا شرکت عمومي اجرائیوي رئیس ویلي، د افغانستان د انرژۍ سکتور، په بېلابېلو برخو کي د پانگوني له پاره مناسب فرصتونه لري او اړینه ده د دواړو هیوادونو ترمنځ، گډي همکاری لا پراخي سي . هغه د ۵۰۰ کېلو ولټه برېښنا لېږد مزي غځولو پر طرحي هم خبري کړي ۴مخ



د افغانستان برېښنا شرکت عمومي اجرائیوي رئیس ملا عبدالحق همکار، په کابل کي د ایران له سفیر علي رضا بیکدلي سره کتلي دي . د افغانستان برېښنا شرکت په خپره سوې خبرپاڼه کي راغلي، چي په دې کتنه کي د ۵۰۰ کېلو ولټه برېښنا لېږد پر طرحي، بیا نوې کېدونکي انرژۍ، د پانگوني فرصتونو او د گډو همکاریو پر

د کتاب او مطالعې دودولو په موخه یو ورځنی نندارتون جوړ سو



دروزگان ولایت د اطلاعات او فرهنگ ریاست، د فرهنگ او ګرځندوی آمریت له لوري، د فطرت خصوصي لېسې په انګر کي، د کتاب، مطالعې او علمي وینستیا د دودولو په موخه، یو ورځنی د کتاب څوان نسل د فکري روزني او د کتاب ارزښت ته د لاسوهنې د پاملرنې په موخه ترسره سو، څو څوانان ۴مخ

د څه باندي ۳۵ ټنه ناقانونه توکو دواړدولو مخه ونیول سوه

حقمیل باختراطلاعاتي آژانس ته ویلي، یو شمېر کسانو هڅه کوله، چي د ۱۸ باروړونکو موټرونو له لاري ۳۵ زره او ۳۴۸ کېلو ګرامه خوراکي او غیر خوراکي توکي له قانوني مرحالو او د محصول له ۴مخ



د هلمند ولایت د فرعي ګمرکونو ریاست مسئولینو ویلي، د تېرې یوې اوونۍ په ترڅ کي یې په مرکز لښکرګاه، بهرامچې او ګرمسېر ولسوالیو کي، د څه باندي ۳۵ ټنه ناقانونه توکو د واردولو مخه نیولې ده . د یاد ولایت د فرعي ګمرکونو رئیس حاجي

پر سیاسي او سیمه ییزو موضوعاتو خبري و سوي

باختراطلاعاتي آژانس ته د بهرنیو چارو وزارت د ویاند دفتر د معلوماتو له مخي، په دې کتنه کي هانسن ویلي، ناروې له افغانستان سره تاریخي اړیکي لري او تل یې هڅه کړې ده ۴مخ



د افغانستان اسلامي امارت د بهرنیو چارو وزیر مولوي امیر خان متقي، د ناروې شاهي دولت له خوا د افغانستان له پاره له نوي ټاکل سوي ځانګړي استازي بیورن هانسن سره په کتنه کي، پر سیاسي او سیمه ییزو موضوعاتو خبري کړي دي .

په فراه کي د اجارې له پاره د مخکو د وېش لړۍ پیل سوه



د فراه د کرهڼي، اوبو لګولو او مالدارۍ رئیس مولوي پیر محمد حلیمي باختراطلاعاتي آژانس ته ویلي، په یاده لړۍ کي د ۷۲۳ شرکتونو، هستوګنیزو خونو او هټیو له پاره سپیني مخکي د قانوني طرز العمل له مخي، په اجاره ورکول کېږي او په دغو ځایونو کي د ۴۰ شرکتونو، ۶۱۹ ۴مخ

په فراه ولایت د کرهڼي، اوبو لګولو او مالدارۍ ریاست مسئولینو ویلي، د دغه ولایت په شیخ آبو نصر فراهي بندر کي د اجارې له پاره د سپینو مخکو د وېش لړۍ پیل سوې ده .

د مطالبو سرلیکونه

- څلور امامان: قدم په قدم! (ژباړه: مولوي محمد اکبر)
- اختري (قرباني) د څه له پاره... (مولوي نور الحق "مظهري")
- د تقلید شرعي حکم (پوهیالی عبدالله خان "سنگري")



هلمند سیند دودیزه کلنۍ مشاعر:

په شاندارو مراسمو ترسره سوه:

د هلمند ولایت مرکز لښکرګاه په مرکزي سټیډیوم کي دروان ۱۴۰۵ ل کال د ثور میاشتي پر ۲۴مه نېټه، د پنجشنبې په ورځ، د هلمند سیند دودیزه کلنۍ مشاعر د ځانګړو او پراخو مراسمو په ترڅ کي پیل سوه . په دې ستره آډي او فرهنگي مشاعر کي د هلمند والي الحاج مولوي امان الدین منصور، د اطلاعات او فرهنگ وزارت د هنر او فرهنگ معین الحاج مولوي عتیق الله عز یزي، امنیه قوماندان الحاج ملا امین الله بېر، د استخباراتو رئیس الحاج قاري محمد ظاهر میشر، د اطلاعات او فرهنگ وزارت د ترنم او ترانسپورت رئیس مولوي امان الله مستغفر، د هلمند د اطلاعات او فرهنگ رئیس الحاج حافظ عبدالباري راشد، رئیسانو، د ګڼ شمېر ملکي او نظامي ادارو مسئولینو، علما، ګرامو، شاعرانو، نعت ویونکو، ترانه ویونکو، د هیوادله بېلابېلو لایتونو راغلو شاعرانو او زونو د تنو د شعر او آدب مینه والو ګډون کړی و . مشاعر د قرآن کریم د څومبار کوآیتونو په تلاوت سره پیل سوه . لومړی د فرهنگ او ګرځندوی آمر مولوي حیات الله یوسف د پیل یزي وینا پر مهال د مشاعرې ټول ګډونوالو، شاعرانو، علماوو، نعت ویونکو، د هیوادله بېلابېلو لایتونو راغلو مېلمنو، د ملکي او نظامي ادارو مسئولینو او ټولو فرهنگیانو ته د ښه راغلاست تر څنګ وویل: دا دودیزه مشاعر هر کال د اطلاعات او فرهنگ وزارت په لارښوونه او د هلمند د اطلاعات او فرهنگ ریاست په هڅو ترسره کېږي او الحمدلله! سپړکال هم یو وار بیا په پراخه کچه پیل سوې، چي په دې مشاعر کي به شاعران، ادیبان، نعت ویونکي او ترانه ویونکي خپل شعرونه، ترانې، نعتونه او آډي زمزمې له ګډونوالو سره شریکي او د آدب مینه والو آډي تنده به پرې خړوبه سي . د هغه په خبره، د افغانستان اسلامي امارت تر بیا واکمنېدو وروسته، دا پنځمه هلمند سیند دودیزه کلنۍ مشاعر ده، چي د بشپړ امنیت او وروړولۍ په فضا کي ترسره کېږي او د دغسې فرهنگي ناستو په برکت، د ولس او نظام ترمنځ یکي لاپیاوړي سوي، چي د تېر شل کلن اشغال پر مهال، هم د هیواد شاعرانو، لیکوالانو او ترانه ویونکو د خپلو حماسي شعرونو او ترانو له لاري د افغانانو ترمنځ د یووالي روحیه ژوندۍ ساتلې وه او تل یې د قلم او شعر په ژبه د خپل ولس او عقیدې دفاع کړې ده . د اطلاعات او فرهنگ وزارت د هنر او فرهنگ معین وویل، د پر د خوښۍ ځای دی چي نن د هیوادله بېلابېلو لایتونو شاعران، ادیبان او لیکوالان په ډاډمن امنیتي چاپېریال کي هلمند ته راغونډ سوي دي . د هغه په قول، هلمند نه یوازې د شعر، ادب او فرهنگ له څه څانګړی تاریخي حیثیت لري، بلکي د دین، جهاد او قربانۍ په ډګر کي یې هم تل ویاړلي کارنامې ترسره کړي دي او د شاعرانو، لیکوالانو او آډیانو تېر جهادي او فرهنگي فعالیتونه یې وستایل او وپیل وېل، د دوی شتون، په دغسې مشاعر کي د افتخار ځای دی، ځکه د دوی د شعر او آدب په ژبه غوړي د کرپلې ولس دردونه بیان کړي او ولسونه د اسلامي نظام، یووالي او قربانۍ ارزښتونه ته متوجه کړي، دغه زیاته کړه، لیکوالان او شاعران باید د خپل قلم له لاري د اسلامي نظام لاسته راوړنې، پر مخ ګوښه، خدمتونه او د ولسونو آلمانونه په هنري او آډي بڼه ترنړۍ والو او راتلونکو نسلونو پوري ورسوي، ځکه همدا شعر ونه او آډي آثار دي چي د ملتونو تاریخونه، قربانۍ او ویاړونه تر پېر یوژنډي ساتي . د مشاعرې په جریان کي د هیوادله بېلابېلو لایتونو، د هلمند ولایت د ګڼ ولسوالیو او لیرو پرتو سیمو څخه راغلو شاعرانو، نعت ویونکو او ترانه ویونکو خپل شعرونه، نظمونه، نعتونه او آډي ټوټې ګډونوالو ته وړاندې کړې، چي ګډونوالو یې ټوډهرکلی وکړ، د شعر او آدب مینه والو یې آډي تنده پرې ماته کړه . په وروستیو کي د هلمند د اطلاعات او فرهنگ رئیس ټولور راغلو مېلمنو، شاعرانو، علماوو، ځوانانو او د آدب مینه والو څخه ځانګړې مننه وکړه او وپیل وېل، د هلمند سیند دودیزه کلنۍ مشاعر، یوازې یوه آډي ناسته نه، بلکي دا د افغان ولس د فرهنگي یووالي، فکري بیدارۍ او آډي ارزښتونو د ژوندی ساتلو یو مهم سنگر دی . د هغه په قول، د اطلاعات او فرهنگ ریاست هڅه کوي، ترڅو د هلمند د آدب، فرهنگ او تاریخي ارزښتونو د پیاوړتیا له پاره لا پراخ پروګرامونه جوړکړي او ځوان نسل د قلم، آدب او مطالعې خواته وهڅوي، دا چي د هلمند خاوره د شاعرانو، لیکوالانو او آډیانو کور دی او د همدې خاورې له غېږي تل د علم، آدب او حماسي ستر شخصیتونه راتوکېدلي دي او په خبره یې، د اسلامي نظام تر سیوري لاندې، د امن او وروړولۍ دافضا ددې لامل سوې، چي نن زړونه کسان په ډاډه زړه په دغسې لویو آډي مجلسونو کي ګډون کوي، خپل فکرونه شریکوي، د شعر او آدب له لاري د ولسونو ترمنځ د مینې، یووالي او اسلامي فکر پیغام خپروي .

بېلابېل موضوعات

څلور امامان؛ قدم په قدم!

ليکوال: عبدالله فاراني(اشتياق احمد رح)
ژباړه:مولوي محمداکبر ۴۲برخه

يمن ته ورسېدی ، نو امير يوه دنده ور وسپارله ، نوموړي ور کړل سوې دنده په ډېره ښه توگه تر سره کړه ، چي په دې سره د يمن امير خوشحاله سواو ده ته يې ترقي ور کړه ، يو څو ورځي وروسته يې نوره ترقي ور کړه او د ده ښه کار کول مشهور سول ، په هغه وخت کي د يمن څخه د عمرې جماعت مکې ته راغی ، هغوی د امام شافعي يادونه وکړه ، په دې ډول د ده شهرت نور هم ډېر سو .

په يمن کي تر يو څه وخت تېريدو وروسته ، بغداد ته ولاړی ، هلته يې د امام محمد شيباني څخه فقه ولوسته ، امام محمد د امام ابو حنيفه تر ټولو ستر شاگرد و ، امام شافعي وايي : زه امام مالک او امام محمد د استادانو په حيث منم .

يووار يې وويل :

ما د امام محمد رحمه الله څخه د يو اوښ بار په اندازه حديثونه واورېدل .

نوموړي به دا هم ويل :

که مالک د فقه ترمنځ ، د انصاف څخه کار واخلي ، نو هغوی ته به څرگنده سي ، چي دوی د امام محمد په څېر فقه نه ده ليدلې ، که هغه نه واى ، نو زما ژبه دومره نه خلاصېدله ، ټول علماء په فقه کي عراقيانو ته محتاج دي ، ټول عراقيان د کوفيانو محتاج دي او ټول کوفيان د امام ابو حنيفه محتاج دي او ما د هغوی د شاگرد امام محمد په څېر عالم نه و ليدلى ، کله چي هغه قرآنکريم وايي ، زه يې اورم ، نو داسي احساس کوم ، چي قرآنکريم دده په ژبه را نازل سوی دی ، ما چي د کوم عالم څخه کومه فقهي يا علمي پوښتنه کړې ده ، د امام محمد پرته د هغوی پر څېرو د ناخوښۍ اثر ښکاره سوی دی ، ما تر امام محمد په علم کي بل ښه عالم نه دی ليدلى .

امام محمد هم د خپل دې لاتق او فائق شاگرد ډېر خيال ساتی ، د هغه ډېر درناوی يې کاوه ، امام محمد د دين له ور زده کړي سره –سره ، د هغه مالي مرسته هم کوله .

ابو حسان زيادي ويلي :

ما د امام محمد رحمه الله د هيچا دومره عزت کول نه دي ليدلي ، څومره چي يې د امام شافعي رحمه الله کوله .

يوه ورځ امام محمد يو ځای د سفر له پاره پر سپرلۍ سپور سو ، چي په دې وخت کي امام شافعي رحمه الله راغلی ، امام محمد په همدې وخت د سفر اراده وځنډوله ، د سپرلۍ څخه را کښته سو ، کور ته راغلی او شپه له هغه سره پاته سو .

دامام شافعي رحمه الله آخري تعليمي سفر ، په بغداد کي د امام محمد بن حسن شيباني رحمه الله پر درس ځای پای ته ورسېدی او د همدې ځايه امام صاحب د فقه او د خپلو اقوالو څخه يو کتاب په را ټول او ترتيب کړ ، چي قول قديم ورته ويل کېږي .

حقيقت دادی چي بغداد ته تر راتگ وروسته ، امام شافعي رحمه الله په علمي شهرت عام سو او يوې دنيا د هغه د علم فيض تر لاسه کړ . نوموړي لومړی ځل بغداد ته په ۱۹۵ هجري راغلی ، دوهم ځل په ۱۹۸ هجري کي راغلی ، په بغداد کي د اوسېدلو په دوران کي د ده په درس کي آديبانو گډون کاوه .

حسن بن محمد زعفراني ويلي : ما خو څه ، په هغه وخت کي هيچا هم د ده په څېر ، عالم نه دی ليدلى .

الفضل ز جاج ويلي :

کوم وخت چي امام شافعي رحمه الله بغداد ته راغلی ، د هغه ځای په جامع مسجد کي څلوېښت – پنځوس علمي او درسي حلقې وي ، امام صاحب به په يوه – يوه حلقه کي کښېناستی او گډوډوالو ته به يې حديثونه ور اورول ، نو په پايله کي ټولي حلقې يو ځای سوې ، د ټولو څخه يوه حلقه جوړه ، دا حلقه د امام صاحب حلقه سوه او په بغداد کي په ناصر الحديث سره مشهوره سوه .

په هغه وخت امام احمد بن حنبل هم د هغه څخه په ډېر آدب او احترام سره علم زده کاوه ، يووار يحيی بن حصين د امام احمد زوی صالح ته وويل : ستا پلار نه شرمېدی ، چي امام شافعي **آمنځ**

د اخ تري د وجوب له پاره ډېر حکمتونه سته ، خو موړ يې يو څو دانې ذکر کوو :

۱ – اختری کول ، د ابراهيم عليه السلام سنت دي ، موړ هم د هغه د سنت ، په ژوندي ساتلو باندي امر سوي يو ، لکه : رسول الله صلى الله عليه وسلم چي فرمايي :

ژباړه : ستاسو د پلار ابراهيم عليه السلام سنت دی .

۲ – د اخ تري په حلالولو کي ؛ پر خپل ځان ، اولاد ، کورنۍ ، دوستانو او مسکينانو باندي پراخي د رزق ده او دا کار د الله جل جلاله ډېر خوښېږي .

څوک چي له طاقت او توان سره ، پر خپل اولاد باندي د رزق او روزۍ پراخي کوي ، له خپلو خپلوانو او نورو مسکينانو سره مرسته کوي ، دا کار د الله جل جلاله ډېر خوښېږي ، له همدې امله د اخ تري په غوښو کي مستحب دادي چي درې برخي سي ، يوه برخه يې انسان خپله له خپلو اولادونو سره وځوري ، بله برخه يې خپلو اړو خپلوانو ته ور کړي او درېيمه برخه يې نورو بېگانه مسکينانو ته ور کړي .

۳ – د اخ تري په حلالولو باندي د الله جل جلاله شکر ادا کېږي ، ځکه د دې تر څنگ چي د اخ تري په کولو باندي د الله پاک امر عملي

اختری (قرباني) د څه له پاره کېږي؟

کېږي، دالله تعالی د رضایت له پاره مالي لگښت او مصرف هم کېږي چي دالله جل جلاله د خوشحالی سبب جوړېږي .

۴ – د اخ تري په کولو باندي انسان ته ثواب په لاس ور ځي ، لکه : په فضائلو کي د اخ تري چي راځي: د اختر په ورځ کي تر بل هر عمل الله پاک ته د اخ تري حلالول ډېر خوښ دي او انسان ته د اخ تري د غوښو ، ښکرونو، وېښتانو او ښنگورو په مقابل کي ثواب ور کول کېږي او د اخ تري له لومړۍ څاڅکي ويني سره ، د انسان هره گناه ورته بخښل کېږي .

[سنن ترمذي]

د تقلید شرعي حکم

	پوهيالی عبدالله خان "سنگري"	پنځمه او وروستۍ برخه	
– دا واضح او روښانه سوه، چي د خير القرون تر پای ته رسېدو وروسته، د مذهبونو پيروانو د ټاکلي مذهب پيروي رائج کړه ، د مذهبونو امامانو هم له کور – کورانه تقليد څخه خلک منع کړي دي . – د علماوو په اتفاق ، هغه تقليد چي منع سوی ، دادی چي د يو ټاکلي شخص اقوال د شرعي نصوصو په څېر وگڼل سي . – دا هم معلومه سوه چي تقليد پر دوه ډوله دی ، محمود او مذموم . – د ټول امت په اجماع سره د الله تعالی معرفت او د هغه څه پېژندل ، چي الله تعالی ته يې نسبت کول روا دی او د هغه څه پېژندل چي ده ته يې نسبت کول روا نه دي ، پر هر مسلمان باندي واجب دي ، چي د الله تعالی او د ده د صفتونو معرفت په تقليد سره نه سي راتلاى . مأخذونه : قرآنکريم ، د توبه سورت ۳۱ آيت ، د آل عمران سورت ۱۹۰ آيت ، د بقره سورت ۱۷۰ آيت ، د مائده سورت ۱۰۴ آيت ، د اعراف سورت ۳ آيت ، د نحل سورت ۴۳ آيت ، د بقره سورت ۲۸۶ آيت ، د حج سورت ۷۸ آيت ، د بقره سورت ۱۸۵ آيت . ابن کثير، ا. (۱۹۹۹م). تفسير ابن کثير . (ج: ۱ص: ۴۴). بيروت: دار الطيبه. ابوحبيب، س. (۱۹۸۸م). القاموس الفقهي لغتا و اصطلاحا. (ج: ۱، ص: ۳۰۸). دمشق: دارالفکر. البيهقي، أ. (۲۰۰۳م). السنن الكبرى (ج: ۱۰ ، ۱، ص: ۲۲۷). بيروت: دارالکتب العلميه. الجوزيه، م. (۱۹۹۱م). اعلام الموقعين عن رب العالمين. (ج: ۴، ۶، ص ۱۸۷، ۱۹۲). بيروت: دار الکتب العلميه. السجستاني، ا. (۲۰۰۹م). سنن ابی داؤد.، (ج: ۱، ص ۲۵۲). بيروت: دارالکتب العربي. السليمي، ع. (۲۰۱۱م). أصول الفقه الذي لا يسع الفقه جهله. (ص: ۴۷۶، ۴۸۹). الرياض: دار ابن حزم. النبهاني، ت. (۲۰۰۳م). اسلامي شخصيت . (ج: ۱، ص: ۲۰۶، ۲۰۷). کابل: دارالأمه. زخيلي، و. (۲۰۰۵م) أصول الفقه الاسلامي. (ج: ۲، ص ۱۱۳، ۱۲۰). کويته: رشيديه. هيئه الکبار العلماء، ا. (۲۰۰۸م). الموسوعه الفقهيه الكويتيه. (ج: ۱۳، ص ۱۵۵، ۱۶۱). پشاور: الحقانيه. پای	شخص په اسلام کي داخلېږي ، لکه پر الله تعالی باندي ايمان راوړل ، يوازي د الله متعال عبادت کول او د رسول الله صلى الله عليه وسلم د رسالت تصديق . د جمهورو علماوو په آند په ذکر سوو اصولو کي تقليد حرام او ناروا دی ، پر هر مکلف مسلمان باندي واجب دي ، چي د دې اصولو په دلائلو کي تفکر ، تدبر او نظر وکړي ، ترڅو په زړه کي يې ثابت او ځای نيوونکي سي ، څو له کوچنۍ شېهې سره د مخ کېدو په صورت کي شکمن نه سي او په ايمان کي يې خرابي رامنځته نه سي . – په فرعي مسائلو کي د تقليد د صحت په اړه علماوو لاندي نظريات درلودل : – ظاهره ، معتزله او داماميه څخه يوه ډله: په دې آند دي چي په فرعي مسائلو کي اجتهاد واجب او تقليد ناروا دی . دوی ويلي، پر هر مکلف باندي واجب دي ، ترڅو د خپل دين د امورو په اړه ، د ځان له پاره هڅه وکړي او په هغه څه باندي عمل وکړي چي د ده اجتهاد ورته رسېدلی وي . – حشويه او تعليميه ، د تقليد په اړه داسي نظر لري : تر مجتهدينو علماوو وروسته ، په مسائلو کي تقليد واجب ، اجتهاد او نظر جواز نه لري . – د څلورو مذهبونو د زياتو پيروانو نظر، د تقليد په اړه تفصيلي و او دوی په دې آند وو، چي اجتهاد جائز او تقليد د مجتهد له پاره حرام ، په امي او هغه عالم چي د اجتهاد اهليت و نه لري ، واجب دي ، ځکه الله جل جلاله د سورة النحل په ۴۳ نمبر آيت کي فرمايي : ژباړه: له باخبرو خلکو پوښتنه وکړئ، که تاسو په خپله نه پوهېږئ. الله جل جلاله هغه چا ته چي نه پوهېږي امر کړی ، چي د هغه چا څخه پوښتنه وکړي ، چي د ده څخه پوه وي . په آيت کي د (فستلوا) کلمه عامه راغلې ، يعني پوښتنه وکړئ ، ترڅو پوه سئ او مقلد په اصل کي په يوه يا څو مسئلو کي د شرعي حکم په اړوند پوښتنه کوي . دلایلو ته په کتو سره دا څرگندېږي ، چي د څلورو مذهبونو د پيروانو قول راجح او غوره دی ، ځکه قرآنکريم ، نبوي احاديث ، اجماع او قياس پر دې باندي دلالت کوي ، چي په امي او هغه عالم چي د اجتهاد اهليت و نه لري ، تقليد واجب دي . پايله : د تقليد په اړه مو چي کومه څېړ نه تر سره کړه ، په پای کي لاندنۍ پايلي ته رسېږو :		

دور کي اعلانونه

دور کي اعلانونه

يوه قطعه برېښنايي تذکره چي د رقيع الله د عبدالولي د زوی او د حاجي شېر علي د لمسي په نامه ده، ورکه سوې ده، هر چا که پيدا کړې وي، په دې ذکر سوې شمېره دي تماس ونيسي: **0705748144**

يوه قطعه برېښنايي تذکره چي د جان محمد د عبدالمتين د زوی او د حاجي ادریس د لمسي په نامه ده، ورکه سوې ده، هر چا که پيدا کړې وي، په دې ذکر سوې شمېره دي تماس ونيسي: **0707060582**

يوه قطعه برېښنايي تذکره چي د عبدالقادر رحيمي د محمد رحيم د زوی او د حاجي محمد رسول د لمسي په نامه ده، ورکه سوې ده، هر چا که پيدا کړې وي، په دې ذکر سوې شمېره دي تماس ونيسي: **0700361533**

دوې قطعې برېښنايي تذکرې چي د محمد نعيم، مجاهده د خان محمد د اولادونو، د باز محمد او د محمد کريم، محمد فهيم د زامنو او د ملا امير جان د لمسيانو په نومونو دي، ورکي سوي دي. هر چا که پيدا کړې وي، په دې ذکر سوې شمېره دي تماس ونيسي: **0708885098**

يوه قطعه برېښنايي تذکره چي د سعدالدين دروېش د اختر محمد د زوی او د محمد ايوب د لمسي په نامه ده، ورکه سوې ده، هر چا که پيدا کړې وي، په دې ذکر سوې شمېره دي تماس ونيسي: **0703838539**

څلور قطعې برېښنايي تذکرې چي د عبدالهادي کريمي، عتيق الله کريمي، د فضل محمد د زامنو او د گل محمد. سکينه، صابره کريمي د محمد هاشم د اولادونو او د عبدالله د لمسيانو په نومونو دي، ورکي سوي دي. هر چا که پيدا کړې وي، په دې ذکر سوې شمېره دي تماس ونيسي: **0701626683**

يوه قطعه برېښنايي تذکره چي د ظاهر شاه ساحل د ندا محمد د زوی او د حاجی امير محمد د لمسي په نامه ده، ورکه سوې ده، هر چا که پيدا کړې وي، په دې ذکر سوې شمېره دي تماس ونيسي: **0703893705**

يوه قطعه برېښنايي تذکره چي د سيد احمد زاهد د علي احمد د زوی او د جان محمد د لمسي په نامه ده، ورکه سوې ده، هر چا که پيدا کړې وي، په دې ذکر سوې شمېره دي تماس ونيسي: **0700204001**

يوه قطعه برېښنايي تذکره چي د محمد عيسی د محمد علم د زوی او د محمد افضل د لمسي په نامه ده، ورکه سوې ده، هر چا که پيدا کړې وي، په دې ذکر سوې شمېره دي تماس ونيسي: **0700551995**

د دوهم مخ پاته:	د څلورو امامانو...
به پر سپرلی سپور و او ستا پلار به د هغه ولونه نيولي وو، په پښو به ور سره روان و.	عياض، محمد بن حسن شيباني، داؤد بن عبدالرحمن، محمد بن عثمان بن صفوان، يحيی بن ابو حسان تينسي رحمهم الله او نور.
صالح د يحيی بن حصين دا خبره خپل پلار ته ورسوله، نو امام احمد بن حنبل رحمه الله وويل: ورسه او ورته ووايه! که خان فقيه جوړول غواړې، نو د امام شافعي رحمه الله د سپرلی دوهم ول ته ونيسه.	امام شافعي رحمه الله په ځوانۍ کي لا په قفه، فتوی، حديث، تفسير د خوبونو معنی، غشي ويشتنه او آس سپرلی کي دومره کمال تر لاسه کړی، چي ډېر مشهور سو.
حسن بن محمد زعفراني ويلي:	ده ده استادانو هم دده د وړتيا اعتراف وکړ، تراوسه يې لا عمر شل کاله و، چي ده استاد مسلم بن خالد زنجي ده ته د فتوی ورکولو اجازه ورکړې وه، عبدالرحمن بن مهدي د دې شاهدي ورکړه: امام شافعي رحمه الله د ډېر عقل څښتن دی.
منوره او بغداد کي علم وکړ، چي د هغوی له جملې د يو څو نومونه دلته ليکل کېږي.	نوموړي په مکه معظمه کي په اووه کلنۍ کي قرآنکريم ياد کړ، تجويد يې ولوستی، دده د هغه وخت استاد قاري اسماعيل بن عبدالله بن قسطنطين مکي دی، هغه په ۱۹۰ هجري کي د ۹۰ کالو په عمر وفات سو.
محمد بن علي بن شافع، مسلم بن خالد زنجي، مالک بن انس، سفيان بن عيينه، ابراهيم بن محمد بن ابو يحيی، فضل بن	

دور کي اعلانونه

يوه قطعه برېښنايي تذکره چي د سميع الله اصولي د قدرت الله د زوی او د عبيدالله د لمسي په نامه ده، ورکه سوې ده، هر چا که پيدا کړې وي، په دې ذکر سوې شمېره دي تماس ونيسي: **0700350265**

يوه قطعه برېښنايي تذکره چي د ادریس د صديق الله د زوی او د حاجي باران د لمسي په نامه ده، ورکه سوې ده، هر چا که پيدا کړې وي، په دې ذکر سوې شمېره دي تماس ونيسي: **0708073256**

يوه قطعه برېښنايي تذکره چي د محمد جان د عبدالقدوس د زوی او د محمد د لمسي په نامه ده، ورکه سوې ده، هر چا که پيدا کړې وي، په دې ذکر سوې شمېره دي تماس ونيسي: **0711732601**

يوه قطعه برېښنايي تذکره چي د شفيع الله د عبدالله د زوی او د نجم الدين د لمسي په نامه ده، ورکه سوې ده، هر چا که پيدا کړې وي، په دې ذکر سوې شمېره دي تماس ونيسي: **0705794650**

يوه قطعه برېښنايي تذکره چي د عبدالاحد د نظام الدين د زوی او د حاجي عبدالکريم د لمسي په نامه ده، ورکه سوې ده، هر چا که پيدا کړې وي، په دې ذکر سوې شمېره دي تماس ونيسي: **0702254606**

يوه قطعه برېښنايي تذکره چي د ادریس احمد د فېروزالدين د زوی او د عبدالحکيم د لمسي په نامه ده، ورکه سوې ده، هر چا که پيدا کړې وي، په دې ذکر سوې شمېره دي تماس ونيسي: **0700971048**

يوه قطعه برېښنايي تذکره چي داو ل خان د عبدالرحيم د زوی او د عبدالصمد د لمسي په نامه ده، ورکه سوې ده، هر چا که پيدا کړې وي، په دې ذکر سوې شمېره دي تماس ونيسي: **0704612924**

يوه قطعه برېښنايي تذکره چي د نعمت الله د عبدالحيمد د زوی او د نیاز محمد د لمسي په نامه ده، ورکه سوې ده، هر چا که پيدا کړې وي، په دې ذکر سوې شمېره دي تماس ونيسي: **0703004547**

يوه قطعه برېښنايي تذکره چي د خالد محمود شمشاد د عمر خان د زوی په نامه ده، ورکه سوې ده، هر چا که پيدا کړې وي، په دې ذکر سوې شمېره دي تماس ونيسي: **0708189126**

دوې قطعې برېښنايي تذکرې چي داحمد الله د نېک نظر د زوی او د غلام بشير او اسدالله د فيض الله د زوی او د لالاخان د لسميانو په نومونو دي، ورکي سوي دي. هر چا که پيدا کړې وي، په دې ذکر سوې شمېره دي تماس ونيسي: **0701269532**

يوه قطعه برېښنايي تذکره چي د عنايت الله د قدرت الله د زوی او د عبدالغفور د لمسي په نامه ده، ورکه سوې ده، هر چا که پيدا کړې وي، په دې ذکر سوې شمېره دي تماس ونيسي: **0708949670**

يوه قطعه برېښنايي تذکره چي د پای محمد احسان مل د ريدي گل د زوی او د آدم خان د لمسي په نامه ده، ورکه سوې ده، هر چا که پيدا کړې وي، په دې ذکر سوې شمېره دي تماس ونيسي: **0700069751**

يوه قطعه برېښنايي تذکره چي د نسيمه الهام د عبدالوالي د زوی او د عبدالغني د لمسي په نامه ده، ورکه سوې ده، هر چا که پيدا کړې وي، په دې ذکر سوې شمېره دي تماس ونيسي: **0701359519**

يوه قطعه برېښنايي تذکره چي د مبین احمد رفيقي د علي احمد رفيقي د زوی او د ولي محمد د لمسي په نامه ده، ورکه سوې ده، هر چا که پيدا کړې وي، په دې ذکر سوې شمېره دي تماس ونيسي: **0771613704**

يوه قطعه برېښنايي تذکره چي د يار محمد د جمعه گل د زوی او د سنگين د لمسي په نامه ده، ورکه سوې ده، هر چا که پيدا کړې وي، په دې ذکر سوې شمېره دي تماس ونيسي: **0703765613**

يوه قطعه برېښنايي تذکره چي د نور آغا د عبدالرازق د زوی او د محمد صديق آغا د لمسي په نامه ده، ورکه سوې ده، هر چا که پيدا کړې وي، په دې ذکر سوې شمېره دي تماس ونيسي: **0700313787**

شعري برخه

د طلوع رڼکيني وړانگي

غزل

محمد پاچا "قادري"

دا هر راز جهان جهان دی دا جهان روضه روضه ده

هر آواز د زړه سرور دی تار په تار فکري نغمه ده

؎؎؎؎؎؎

قاضي ايښي په کتار دي ډکي ډکي پيالې ډکي

په سينه کي يې چپه که دا ده عرشه ذائقه ده

؎؎؎؎؎؎

د شاهي مانی، د لوري پر هندو لا رحمت اوري

دغه هار د بنده نه دی دا بې مثله معجزه ده

؎؎؎؎؎؎

د سپوږمۍ لهجې ته غوړ سئ په تيارو کي تلاوت کړي

ټوله ورځ پټه د يار څه پر تور تم سپينه لمبه ده

؎؎؎؎؎؎

د انشاء ژبي درنگه معنوي سېلاب بهېږي

گرز – غبار غچي غچي کي الا الله يې فيصله ده

؎؎؎؎؎؎

هره کرښه دورانی ده هره کرښه مي غلجۍ ده

فرق يې نسته په احساس کي وه شعور ته لوستکه ده

؎؎؎؎؎؎

"محمد پاچا" غزلي که ساده دي که پېچلي

د کوڅۍ غوندي اودلي بند پر بند يې ثمره ده

غزل

بسم الله "غرني"

ځيني کسان وگوره – ډېر ناخوانان وگوره

بې له حملې او د توږې څخه بل کار نه لري

دوی بله لار نه لري

؎؎؎؎؎؎

اول دواړه جـــــار قـــــربـــــان وايـــــي

خپل کار چي وکړي بيانو وروسته خو جار جار نه لري

دوی بله لار نه لري

؎؎؎؎؎؎

په شخصي گټو پسې تل گرځي

بې شخصو گټو دوی ته بل شی اعتبار نه لري

دوی بله لار نه لري

؎؎؎؎؎؎

هر کار کي گټه د دوی چي تل وي

بس له جائز او ناجائز کاره انکار نه لري

دوی بله لار نه لري

؎؎؎؎؎؎

په غوړه ژبه خلک تېر باسي

بې چم او فرېبه په ژوندون بل کار و بار نه لري

دوی بله لار نه لري

؎؎؎؎؎؎

پســـــله څـــــو وورځـــــو دوی "غرنيـــــه!"

دغه دوه مخي په ټولنه کي هيڅ يار نه لري

دوی بله لار نه لري

مسئول مدير: _____ بريالۍ "فيضي" د تصحيح مسئول: _____ حاجي عبدالله "ذاکري" کمپوز او ډيزاين: _____ نصير احمد "صابر" د مديریت شمېره: _____ ۰۷۰۵۶۰۸۶۷۳ د توزيع مديریت شمېره: _____ ۰۷۰۰۴۹۱۴۳۶ پته: _____ علامه حبيبي واټ-اطلاعات او فرهنگ رياست د برېښنالیک پته: _____ baryafaiz981@gmail.com

Established in **1300 Hijri**

اعلانونه او خبرتياوي

قرار داد کوي

د کندهار ولايت، د عامي روغتيا رياست په نظر کي لري چي د ۱۴۰۵ ل کال د لاندنيو دوو قلمونو بېلابېل قرار دادونه تر سره کړي، چي ۱۵۳ قلمه طبي مصرفي موادو قرار داد او بل (۴۱۰۰۰) زره د اکسېجن بالونونو قرار داد چي مشخصات يې په شرط پايه کي ذکر سوي دي .هغه شرکتونه چي د تدارکاتو پر قانون برابر وي او قانوني مشکل و نه لري، خپل غوښتنليکونه دي د عامي روغتيا رياست ته چي د رئيس عطاجان جامع پر مخامخ موقعيت لري، د يوويشتو کاري ورځو په جريان کي خپل غوښتنليکونه وړاندي کړي .د اعلان د نشر نېټې څخه شرط پايه د ولايت مقام څخه تر لاسه کولای سي او د آفر خلاصېدو او داوطلبۍ نېټه دروان کال د جوزا مياشتي پر ۱۷ نېټه، د یکشنبې په ورځ، د سهار پر لس بجې، د کندهار ولايت مقام د غونډو په تالار کي تر سره کېږي.

کورونه په کرايه غواړي

د کندهار ولايت د پوهني رياست اړوند، هغه مدرسې او مکتبونه چي دولتي تعميرونه نه لري، په لاندي مشخصاتو سره د کرايې کورونو ته اړتيا لري:

۱- شهيد عبدالمجيد بابي ښوونځي، لس اطاقونه، درې تشنابونه، لويه وياله، آخري سټاپ .

۲- شهيد غلام فاروق نصرت لومړنی ښوونځی، شپږ اطاقونه، درې تشنابونه، د چينايي شفا خانې، چوڼۍ .

۳- کارته نو ښوونځي، شپږ اطاقونه، درې تشنابونه، در بيمه ناحيه، د بالا کرز سيمه .

۴- کوتل مور چه ښوونځي، ۲۳- اطاقونه، ۸ تشنابونه، د کوتل مور چې په سيمه کي .

۵- د حاجي امير لالي ښوونځي، ۱۴ اطاقونه، د حکيم صاحب په اډه کي .

۶- حيات خان ښوونځي، ۲۷ اطاقونه، د نوراني مېني په سيمه کي .

۷- الحافظيه ديني مدرسه، ۱۳ اطاقونه، اووه تشنابونه، د کابل شاه په سيمه کي .

۸- رحمانيه ديني مدرسه، ۱۲ اطاقونه، څلور تشنابونه، لويه ويالې له عمومي جادې سره .

۹- فيضيه ديني مدرسه، ۱۴ اطاقونه، اته تشنابونه، پيرو کلاچې په سيمه کي .

۱۰- مظهر العلوم ديني مدرسه، ۱۴ اطاقونه، اته تشنابونه، لويه وياله عمومي جاده .

۱۱- غوث الثقلين ديني مدرسه، پنځه اطاقونه، حاجي عرب المکي پلازې ته څېرمه .

۱۲- نوابيه ديني مدرسه، لس اطاقونه، شپږ تشنابونه، لويه وياله، د حکيم صاحب اډې په سيمه کي .

۱۳- سلطان محمود غزنوي ديني مدرسه، شپږ اطاقونه، د نهمي ناحيې، د کوتل مور چې په سيمه کي .

هر څوک چي په پورتنيو سيمو کي د يادو مشخصاتو مطابق د کرايې کورونه ولري، خبر ورکول کېږي چي د پوهني رياست اړوند، د تهيه او تدارکاتو مديريت ته د اعلان تر نشر وروسته، په يوويشتو کاري ورځو کي مراجعه وکړي .

پطرو ل پمپ خرڅوي

يو باب پطرو ل پمپ چي پر موازي (۵۰۰۰) پنځه زره متره مربع مخکه جوړ دی، في متر په (۱۵۰۰) افغانۍ ټاکل سوی، چي د کندهار ولايت، د دامان ولسوالۍ، د کابل پر عمومي سړک موقعيت لري، چي د درو رهنمايانو له لوري په مبلغ ۰/۰۳۰۰۰۰۰۰ درې ميليونه افغانۍ قيمت سوی دی .

هر هغه څوک چي ياد پطرو ل پمپ غواړي، خپل غوښتنليکونه دي د ۱۴۰۵ ل کال د غويي مياشتي د دوهمي نېټې څخه بيا تر لسو ورځو پوري، د کندهار مرافعه محکمې حقوقو امرت له خوا، تعين سوي هيئت ته وسپاري او يا دي پر ذکر سوې شمېره اړيکه ونيسي : **0704612031**

دور کي اعلانونه

څه وخت وړاندي د عينو مېني د ملکيت يو سند چي د نظر محمد نظري د حاجي نور علي نظر علي د زوی په نامه دی، د ملکيت نمبر يې (109)، موقعيت (F1-65) او د قايل نمبر (20376) ورک سوی دی .هر چا که پيدا کړي وي، د افکو کمپنۍ د فروشاتو دفتر ته دې ور وړي او يادي د تيليفون په دې شميرو تماس ونيسي .
0700305088-0700759196
✪✪✪

د عبدالله د ولي جان د زوی په نامه د انصاف ولي د زراعتي چرگانو شرکت، خپله دغه (8796) نمبر چاپېريالي اجازه نامه ورکه کړې ده، د اعلان تر نشر وروسته د اعتبار وړ نه ده .

✪✪✪

يوه قطعه برېښنايي تذکره چي د عبدالظاهر د وزير خان د زوی او د خدای نظر د لمسي په نامه ده، ورکه سوې ده، هر چا که پيدا کړي وي، په دې ذکر سوې شمېره دي تماس ونيسي : **0707862998**

✪✪✪

يوه قطعه برېښنايي تذکره چي د بلال احمد د شېر د زوی او د سراج الدين د لمسي په نامه ده، ورکه سوې ده، هر چا که پيدا کړي وي، په دې ذکر سوې شمېره دي تماس ونيسي : **0709047962**

د گډون کوونکو له پاره خبرتيا!

د طلوع افغان تاريخي خپرونه چي د هيواد په مطبوعاتي تاريخ کي ځانگړی ځای لري. که غواړئ چي د لمريز کال په آخري د طلوع افغان تاريخي ورځپاڼي يو بشپړ کلکسيون ولری، په طلوع افغان ورځپاڼه کي گډون وکړئ.

د گډون کلنی بيه ۰۰۰۵- پنځه سوه افغانۍ، زده کوونکو او محصلينو ته د تصديق په وړاندي کولو سره نيمه بيه ټاکل سوې ده.

ISSue:11

(۱)مخ پاته: عرفات جمال: کور به هيوادونه دي...

په اجباري توگه راستانه سوي او د اسلامي امارت مسئولينو هغوی ته ښه ترتيبات نيولي دي .

د افغانستان له پاره د ملگرو ملتونو د کډوالو عالي کمېشنر ۍ رئيس همدارنگه ويلي، سره له دې چي اسلامي امارت د راستنو سوو افغان کډوالو ښه هر کلی کوي، خو په افغانستان کي د کمزوري اقتصادي وضعیت، د جذب محدود ظرفيت او د نړۍ والو مرستو د کموالي، پر له پسې وچکاليو، زلزلو او د پاکستان د جگړې له امله افغانان او په ځانگړي ډول ، اجباري راستانه سوي مهاجرين ډېري ستونزي لري .

هغه زياته کړې، د ملگرو ملتونو د کډوالو عالي کمېشنر د راتگ موخه، له افغان چارواکو او خلکو سره کتنې، له نژدې د وضعیت ليدنه او پاکستانی لوری دې ته قانع کول دي، چي د افغان کډوالو د باعزتہ ستنېدو له پاره لازمي اسانتياوي برابرې کړي .

ورته مهال د رياست الوزرا مقام د دفتر عمومي رئيس په دې کتنه کي ويلي، مهاجرت يوه نړۍ واله، دوامداره او عمومي کشاله ده او پر افغانستان د يرغلونو له امله، گڼو افغانانو په پاکستان ،ايران او نورو هيوادونو کي د مهاجرت پر مهال، ډېري ستونزي او سختۍ گاللې او لا يې هم گالي .

د هغه په خبره، کور به هيوادونه دي له مهاجرينو سره ناوړه، سياسي او انتقامي چلند نه کوي او نه دي هم په زور او اجباري ډول ستنېدو ته مجبوروي .

د ده په قول، هغه نړۍ والي ادارې چي د مهاجرينو په برخه کي فعاليت کوي، يوازي په نصيحتونو او سپارښتنو دي اکتفا نه کوي او په جرئت دي هغو هيوادونو ته د ملامتيا گوته ونيسي، چي له مهاجرينو سره ناوړه چلند کوي او د هغوی حقونه او نړۍ وال قوانين تر پښو لاندې کوي .

د افغانستان له پاره د ملگرو ملتونو د کډوالو کمېشنري رئيس په تورخم او سپين بولدک کي د فاضي کرښي هاغارې، د افغان کډوالو سته ستونزو ته په اشارې ويلي، په اسلام آباد او کابل کي کي د دوی همکارانو له پاکستاني لوري او په کابل کي د پاکستان سفير سره په دې اړه خبري کړي او هغوی ور سره د افغان کډوالو د يادو ستونزو د کمولو ژمني کړي دي .

(۱)مخ پاته: ايراني سفير: له افغانستان سره...

چي په راتلونکي کي د انرژۍ تبادلي له پاره لازمي اسانتياوي برابرې سي .

ورته مهال د ايران سفير ويلي، هيواد يې لېوال دی، چي له افغانستان سره د اقتصادي، سوداگريزو او انرژۍ په برخو کي خپلې همکارۍ پراخي کړي .

هغه زياته کړې، د بيا نوي کېدونکي انرژۍ په برخه کي، د گډو همکاريو د پراختيا له پاره ښه فرصتونه رامنځته سوي، څو په بېلابېلو برخو کي له افغانستان سره گډ کار وسي او له دې لاري د سيمه ييزو همکاريو پراختيا ته زمينه برابره سي .

هغه د افغانسان برېښنا شرکت عمومي اجرائيوي رئيس ته بلنه ورکړې چي ايران ته سفر وکړي او د گډو همکاريو په تړاو، د تخنيکي بحث او اړينو اقداماتو په برخه کي پر وخت کړي تر سره سي .

(۱)مخ پاته: پر سياسي او سيمه ييزو موضوعاتو...

چي د افغانستان په ثبات کي رغنده رول ولوبوي .

د هغه په خبره ،په افغانستان کي د امنيت، له نشه يي توکو سره د مبارزې او په نورو برخو کي د پام وړ لاسته راوړنې ليدل کېږي او اړتيا ده چي له نړۍ والي ټولني سره د اړيکو په عادي کېدو سره لا زياتو همکاريو ته لاره هواره سي .

د هيواد د بهرنيو چارو وزير هم، د ناروې له خواله اسلامي امارت سره تر ۲۰۲۱مېلادي کال وړاندي او وروسته د مثبتو اړيکو او همکاريو مننه کړې او ويلي يې دي، په افغانستان کي د راغلي ثبات څخه بايد اعظمي استفاده وسي او د افغانستان د حکومت له خوا رامنځته سوي پرمختگونه د همکاريو د لا پراختيا لامل سي .

(۱)مخ پاته: د کتاب او مطالعې دودولو په موخه...

له کتاب سره لا نژدې؛ د علم، پوهي او سالم فکر پر لور وهڅول سي .

د نندارتون د پرانيستنې پر مهال، د اطلاعات او فرهنگ رئيس مولوي رحمت الله ريحان گډو نوالو ته وويل، کتاب د علم، شعور او روښانه راتلونکي اساس دی، او مطالعه د يوې بيداري ټولني د جوړېدو تر ټولو مهمه وسيله ده. د اطلاعات او فرهنگ رياست مسئولين هڅه کوي چي د کتاب فرهنگ عام کړي، ځوان نسل د مطالعې په ارزښت پوه کړي او د علمي ودې له پاره لا ښه فرصتونه برابر کړي .

ريحان وويل، په دې نندارتون کي د ديني، آديي، تاريخي، ساينسي، تعليمي او ټولنيزو برخو گڼ شمېر کتابونه نندارې ته وړاندي سوي وو، څو زده کوونکي او ځوانان د خپلو اړتياوو مطابق، گټور کتابونه وپېژني او مطالعې ته لا ډېر تشويق سي .

گډو نوالو دغه نندارتون، د علمي او فرهنگي ودې له پاره مهم وباله او څرگنده يې کړه، دا ډول پروگرامونه د مطالعې دود پياوړی کوي، د ځوانانو فکري کچه لوړوي او له کتاب سره مينه زياتوي. هغوی د اطلاعات او فرهنگ رياست د دې نوښت څخه مننه وکړه او غوښتنه يې وکړه چي دا ډول نندارتونونه دي د ولايت په بېلابېلو ښوونيزو مرکزونو کي دوام ومومي .

که څه هم دغه نندارتون يو ورځنی و، خو د زده کوونکو او گډو نوالو له پاره يې د کتاب ارزښت، د مطالعې اهميت او د علمي پرمختگ پيغام لا پياوړی کړ .

(۱)مخ پاته: په فراه کي د اجارې له پاره د مخکو...

هستوگنيزو خونو او ۶۴هتيو له پاره مخکي د ځانگړي کمېټې له لوري، د لومړنيو بيو تر ټاکلو وروسته، په شفاف ډول په اجاره ورکول کېږي .

حليمي له ټولو هېوادوالو، په ځانگړي ډول: سوداگرو او پانگه والوو غوښتل، چي په دې بهير کي گډون وکړي او د فراه ترڅنگ، د نورو ولايتونو اوسېدونکي هم کولای سي، د قانون له مخي، يادي مخکي په اجاره ترلاسه کړي او ټينگار يې وکړ، چي دغه مخکي په دائمي ډول نه، بلکي د اجارې په بڼه، هغو کسانو ته ورکول کېږي، چي د آبادولو، پانگوني او گټي اخيستنې وړتيا ولري .

د هغه په قول، د دې پروسې له لاري به د صادراتو او وارداتو کچه لوړه، سوداگريز فعاليتونه به پراخ، د بارونو د انتقال او تخليبي چاري به منظمي، د کار زمينه به برابره او د دولت عوايد به هم زيات سي .

(۱)مخ پاته: د څه باندي ۳۵ټنه ناقانونه توکو د...

ورکړي پرته، هلمند ته وارد کړي، خو د گمرکونو د اړوندو نمايندگيو گرځنده ټيمونو له لوري کشف او ضبط سول .

د هغه په خبره، د دغو توکو او موټرونو په تړاو ۳۰تنه نيول سوي او تر لومړنيو څېړنو وروسته اړوندو ارگانونو ته سپارل سوي دي .

د هلمند د فريغې گمرکونو رياست ټينگار کړی، چي د ناقانونه سوداگرۍ او د توکو د غير قانوني لېږد پوراندې په مبارزه په جدي ډول دوام ولري، خو د قانون حاکميت، اقتصادي نظم او د کورنيو عوايدو زياتوالی تأمين سي .



طلوع افغان مديريت له ټاکلي ليکنيز معيار سره سم، د ليکنو په اصلاح کي د لاسوهني حق لري .

گرانو لوستونکو! په ډېر احترام هيله کېږي، چي داسپېڅلي پاڼي بې ځايه و نه غورځوی!

Founded in **1921**

ټولنيزي رسنۍ

Abdullah Bawari: ف

د مېرمني له پاره د خاوند سره نبوي آداب:

۱- د خاوند اطاعت کول (په هغه څه کي چي د الله تعالی نافرماني نه وي) سنت او

ډېر اجر لري .

۲- د خاوند احترام کول او په درناوي ور سره خبري کول، سنت دي .

۳- د خاوند د خوښۍ خيال ساتل، سنت دي .

۴- د خاوند په کور او مال کي امانتداره اوسېدل، سنت دي .

۵- د خاوند د راتگ پر وخت، ښه استقبال کول (په خندا او خوشحالي)، سنت دي .

۶- د خاوند له پاره ځان ښايسته کول او پاک ساتل سنت دي .

۷- له خاوند سره نرمي، خوړې او مينه ناکي خبري کول، سنت دي .

۸- د خاوند د ستړيا په وخت کي د هغه خدمت کول او آرام ورکول، سنت دي .

۹- د خاوند رازونه پټ ساتل، سنت دي .

۱۰- بې ځايه شک او بدگماني نه کول، سنت دي .

۱۱- د خاوند د کورنۍ (مور، پلار، خپلوانو) احترام کول، سنت دي .

۱۲- د خاوند په غوسه کي صبر کول او خبره لويه نه کول، سنت دي .

۱۳- د خاوند د ستونزو پر وخت، ورسره مرسته او ملاتړ کول، سنت دي .

۱۴- له خاوند سره په مينه او خوش طبعۍ ژوند کول، سنت دي .

۱۵- د کور فضا آرامه، پاکه او خوشحاله ساتل، سنت دي .

ف **اسامه وياړ:**

۱۵- عامي بهانې چي هسي به مو عمر ضايع کړي:

۱- اوس ناوخته سوی دی .

۲-زه ورته جوړ نه یم .

۳-وخت کم دی .

۴-دا کار زما له پاره سخت دی .

۵- نور خلک هم دا کار نه کوي .

۶- وروسته به یې وکړم .

۷-زه انګېزه نه لرم .

۸- شرایط مناسب نه دي .

۹-زه نه پوهیږم، څنګه پیل وکړم؟

۱۰-خلکو ته به کم راسم .

۱۱-مخکي مي هڅه وکړه او ناکام سوم .

۱۲-کافي وخت لرم، ولي عجله وکړم؟

۱۳-مالي امکانات کم دي .

۱۴-دا مناسب وخت نه دی .

۱۵- یوازي یم، مرسته او حمایت نه لري .

ف **فرانسوی فیلسوف رینا ډیکارټ:**

کله چي یو انسان له ماشومتوبه، داوسپني په ځنځیرو نوو تړل سي او غلام جوړ کړل سي، نو هغه بیا ټول عمر همدا گمان کوي چي دا ځنځیرونه، د ده د وجود برخه ده او دی د تگ –راتگ له پاره هم همدې ځنځیرونو ته اړتیا لري.